

A කොටස - ව්‍යුහගත රචනා

මෙම තීරයේ කිසිවක් නොලියන්න.

ප්‍රශ්න හතරට ම මෙම පත්‍රයේ ම පිළිතුරු සපයන්න. (එක් එක් ප්‍රශ්නය සඳහා නියමිත ලකුණු ප්‍රමාණය 100 කි.)

1.


(a) පහත දැක්වෙන ප්‍රශ්නවලට තිත් ඉරි මත පිළිතුරු සපයන්න.

- (i) Na^+, Mg^{2+} සහ F^- යන අයන තුන අතුරෙන්, කුඩාම අයනික අරය ඇත්තේ කුමකට ද?
- (ii) C, N සහ O යන මූලද්‍රව්‍ය තුන අතුරෙන්, වැඩිම දෙවන අයනීකරණ ශක්තිය ඇත්තේ කුමකට ද?
- (iii) $H_2O, HOCl$ සහ OF_2 යන සංයෝග තුන අතුරෙන්, වඩාත්ම විද්‍යුත් ඍණ ඔක්සිජන් පරමාණුව ඇත්තේ කුමක් ද?
- (iv) Be, C සහ N යන මූලද්‍රව්‍ය තුන අතුරෙන්, වායුමය අවස්ථාවේදී පරමාණුවකට ඉලෙක්ට්‍රෝනයක් එකතු කළ විට $[Y(g)+e \rightarrow Y^-(g); Y=Be, C, N]$ ශක්තිය පිට කරනුයේ කුමක් ද?
- (v) NaF, KF සහ KBr යන අයනික සංයෝග තුන අතුරෙන්, ජලයේ වැඩිම ද්‍රාව්‍යතාව ඇත්තේ කුමකට ද?
- (vi) HCHO, CH_3F සහ H_2O_2 යන සංයෝග තුන අතුරෙන්, ප්‍රබලම අන්තර්-අණුක බල ඇත්තේ කුමකට ද?

(ලකුණු 24 යි)



(b)

(i) $N_2O_3^{2-}$ අයනය සඳහා වඩාත් ම පිළිගත හැකි ලුවිස් තිත් ඉරි ව්‍යුහය අඳින්න. එහි සැකිල්ල පහත දක්වා ඇත.



(ii) මෙම අයනය සඳහා තවත් ලුවිස් තිත්-ඉරි ව්‍යුහ (සම්ප්‍රයුක්ත ව්‍යුහ) තුනක් අඳින්න. ඉහත (i) හි අඳින ලද වඩාත්ම පිළිගත හැකි ව්‍යුහය සමග සංසන්දනය කිරීමේදී ඔබ විසින් අඳින ලද ව්‍යුහවල සාපේක්ෂ ස්ථායීතාවයන් සඳහන් කිරීමට එම ව්‍යුහ යටින් ‘අඩු ස්ථායී’ හෝ ‘අස්ථායී’ වශයෙන් ලියා දක්වන්න.

(iii) පහත සඳහන් ලුවීස් තිත් ඉරි ව්‍යුහය සහ එහි ලේබල් කරන ලද සැකිල්ල පදනම් කරගෙන දී ඇති වගුව සම්පූර්ණ කරන්න.



	N ¹	N ²	O ³	C ⁴
පරමාණුව වටා VSEPR යුගල				
පරමාණුව වටා ඉලෙක්ට්‍රෝන යුගල ජ්‍යාමිතිය				
පරමාණුව වටා හැඩය				
පරමාණුවේ මුහුම්කරණය				

- කොටස් (iv) සිට (vii), ඉහත (iii) කොටසෙහි දෙන ලද ලුවීස් තිත් ඉරි ව්‍යුහය මත පදනම් වේ. පරමාණු ලේබල් කිරීම (iii) කොටසෙහි ආකාරයටම වේ.

(iv) පහත දැක්වෙන පරමාණු දෙක අතර σ බන්ධන සෑදීමට සහභාගි වන පරමාණුක / මුහුම් කාක්ෂික හඳුනාගන්න.

- | | | |
|--------------------------------------|----------------------|----------------------|
| I. Cl - N ¹ | Cl | N ¹ |
| II. N ¹ - O | N ¹ | O |
| III. N ¹ - N ² | N ¹ | N ² |
| IV. N ² - O ³ | N ² | O ³ |
| V. O ³ - C ⁴ | O ³ | C ⁴ |
| VI. C ⁴ - N | C ⁴ | N |

(v) පහත දැක්වෙන පරමාණු දෙක අතර π බන්ධන සෑදීමට සහභාගි වන පරමාණුක කාක්ෂික හඳුනාගන්න.

- | | | |
|------------------------------------|----------------------|----------------------|
| I. N ¹ - N ² | N ¹ | N ² |
| II. C ⁴ - N | C ⁴ | N |
| | C ⁴ | N |

(vi) N¹, N², O³ සහ C⁴ පරමාණු වටා ආසන්න බන්ධන කෝණ සඳහන් කරන්න.

N¹ N² O³ C⁴

(vii) N¹, N², O³ සහ C⁴ පරමාණු විද්‍යුත් සාණතාව වැඩිවන පිළිවෙලට සකසන්න.

..... < < <

(ලකුණු 56 යි)

(c) පහත සඳහන් තොරතුරු සලකන්න.

I. A සහ B පරමාණු සංයෝජනය වී σ බන්ධනයක් සහිත විෂමජාතීය ද්විපරමාණුක AB අණුව සාදයි. මෙය A - B ලෙස නිරූපණය කරනු ලැබේ.

II. A වල විද්‍යුත් ඍණතාවය B වල එම අගයට වඩා අඩු ය. (X_A<X_B)

X = පරමාණුවේ විද්‍යුත් ඍණතාවය

III. පහත දැක්වෙන සමීකරණයෙන් AB අණුවේ A සහ B පරමාණු අතර අන්තර්-න්‍යෂ්ටික දුර (d_{A-B}) ලබා දේ.

d_{A-B} = r_A + r_B - c (X_B - X_A)

r = පරමාණුක අරය; c = 9 pm

සැ.යු. d සහ r පිකෝමීටරවලින් (pm) මනිනු ලැබේ. (1 pm = 10⁻¹²m

ඉහත සඳහන් තොරතුරු පදනම් කරගෙන පහත දැක්වෙන ප්‍රශ්නවලට පිළිතුරු සපයන්න.

(i) A සහ B අතර σ බන්ධන වර්ගය හඳුනාගැනීමට යොදාගන්නා නම කුමක්ද?

.....

(ii) AB අණුවෙහි භාගික ආරෝපණ (δ⁺ සහ δ⁻) ස්ථානගත වී ඇත්තේ කේසේ දැයි පෙන්වුම් කරන්න.


.....

(iii) AB අණුවේ ද්විධ්‍රැව ඝූර්ණය (μ) ගණනය කිරීමට භාවිත කරන සමීකරණය ලියා එහි දිශාව පෙන්වුම් කරන්න.

.....

(iv) පහත දැක්වෙන දත්ත උපයෝගී කරගනිමින් HF අණුවේ H - F බන්ධනයේ අයනික ස්වභාවයේ ප්‍රතිශතය ගණනය කරන්න.

H ₂ වල අන්තර්-න්‍යෂ්ටික දුර (d _{H-H}) = 74 pm	F වල විද්‍යුත් ඍණතාවය = 4.0
F ₂ වල අන්තර්-න්‍යෂ්ටික දුර (d _{F-F}) = 144 pm	HF වල ද්විධ්‍රැව ඝූර්ණය = 6.0×10 ⁻³⁰ cm
H වල විද්‍යුත් ඍණතාවය = 2.1	ඉලෙක්ට්‍රෝනික ආරෝපණය = 1.6×10 ⁻¹⁹ C



(ලකුණු 20 යි)

2.

(a) A, B, C සහ D යනු p – ගොනුවට අයත් මූලද්‍රව්‍ය වල ක්ලෝරයිඩ් වේ. මෙම මූලද්‍රව්‍යය පරමාණුක ක්‍රමාංක 20 ට අඩු ය. A සීමිත ජලය ප්‍රමාණයක් සහ B, C සහ D වැඩිපුර ජලය සමග ප්‍රතික්‍රියා කළ විට ලබාදෙන ඵල වල (P₁ – P₉) විස්තර පහත දී ඇත.

සංයෝගය		ඵලවල විස්තර
A	P ₁	ජාල සහසංයුජ ව්‍යුහයක් ඇති සංයෝගයක් ප්‍රභල ඒක භාස්මික අම්ලයක්
	P ₂	
B	P ₃	රතු ලිටිමස් නිල් ගන්වන වායුවක් විරෟපන ලක්ෂණ සහිත සංයෝගයක්
	P ₄	
C	P ₅	ත්‍රිභාස්මික අම්ලයක් ප්‍රභල ඒකභාස්මික අම්ලයක්
	P ₆	
D	P ₇	ආම්ලික KMnO ₄ ද්‍රාවණයක් අවර්ණ කරන වායුවක් කලිල සනයක් ප්‍රභල ඒකභාස්මික අම්ලයක්
	P ₈	
	P ₉	

(i) A, B, C සහ D හඳුනාගන්න. (රසායනික සූත්‍ර දෙන්න.)

A : B: C: D:

(ii) P₁ සිට P₉ ඵල ලබාදෙමින් ජලය සමග A, B, C සහ D හි ප්‍රතික්‍රියාවලට තුලිත රසායනික සමීකරණය දෙන්න.

.....

(iii) පහත සඳහන් ප්‍රතික්‍රියා සඳහා තුලිත රසායනික සමීකරණය දෙන්න.

I. P₁ සමග NaOH(aq)

.....

II. P₃ සමග Mg

.....

III. P₇ සමග ආම්ලික K₂Cr₂O₇

.....

(ලකුණු 50 යි)

(b) $Al_2(SO_4)_3$, H_2SO_4 , $Na_2S_2O_3$, $BaCl_2$, $Pb(Ac)_2$ සහ KOH වල ජලීය ද්‍රාවණ අඩංගු P, Q, R, S, T සහ U (පිළිවෙලින් නොවේ.) ලෙස ලේබල් කර ඇති බෝතල්, ශිෂ්‍යයෙකුට ලබා දෙන ලදී. ඒවා හඳුනා ගැනීම සඳහා වරකට ද්‍රාවණ දෙක බැගින් මිශ්‍ර කිරීමෙන් ලැබුණු සමහර ප්‍රයෝජනවත් නිරීක්ෂණ පහත දක්වා ඇත. Ac – ඇසිටේට් අයනය)

	මිශ්‍ර කළ ද්‍රාවණ	නිරීක්ෂණ
I.	T + R	පැහැදිලි අවර්ණ ද්‍රාවණයක්
II.	P + R	සුදු අවක්ෂේපයක්
III.	T + S	සුදු ජෙලටීනිය අවක්ෂේපයක්
IV.	U + R	සුදු අවක්ෂේපයක්
V.	P + Q	සුදු අවක්ෂේපයක් රත් කළ විට කළු පැහැ ගනී.
VI.	P + U	සුදු අවක්ෂේපයක් රත් කළ විට ද්‍රාවණය වේ.


(i) P සිට U හඳුනාගන්න.

P : Q : R :
S : T : U :

(ii) I සිට VI දක්වා ඇති එක් එක් ප්‍රතික්‍රියාව සඳහා තුලිත රසායනික සමීකරණය දෙන්න.

- I.
 - II.
 - III.
 - IV.
 - V. සුදු අවක්ෂේපය සෑදීම:.....
රත් කළ විට කළු පැහැගනී.....
 - VI.
- (සැ. යු අවක්ෂේප ↓ යනුවෙන් දක්වන්න.)

(ලකුණු 50 යි)



3.

(a) ජලයේ අල්ප වශයෙන් දියවෙන $AB_2(s)$ නම් ලවණයෙහි $25.C^0$ දී ආසුරන ජලය $1.0 dm^3$ තුළ $AB_2(s)$ වැඩිපුර ප්‍රමාණයක් මන්ඵනය කිරීමෙන් සාදන ලදී. මෙම සංතෘප්ත ජලීය ද්‍රාවණයේ පවතින $A^{2+}(aq)$ අයන ප්‍රමාණය $2.0 \times 10^{-3} mol$ බව සොයා ගන්නා ලදී.

(i) 25.0^0C දී ඉහත පද්ධතියේ $AB_2(s)$ හි ද්‍රව්‍යතාව හා සම්බන්ධ සමතුලිතය ලියා දක්වන්න.

.....

(ii) 25^0C දී ඉහත (i) හි ලියන ලද සමතුලිතතාවයේ සමතුලිතතා නියතය සඳහා ප්‍රකාශනය ලියා දක්වන්න.

.....
.....

(iii) 25⁰C දී ඉහත (ii) හි සඳහන් කළ සමතුලිතතා නියතයේ අගය ගණනය කරන්න.

.....
.....
.....
.....
.....

(iv) AB₂(s) හි වෙන් සංතෘප්ත ජලීය ද්‍රාවණයක්, 25⁰C දී ආසුනු ජලය 2.0 dm³ තුළ AB₂(s) වැඩිපුර ප්‍රමාණයක් මන්ඵනය කිරීමෙන් සාදා ගන්නා ලදී. මෙම පද්ධතිය සඳහා සමතුලිතතා නියතයේ අගය හේතු දක්වමින් පුරෝකථනය කරන්න.

.....
.....

(v) 25⁰C හි පවතින AB₂ හි ජලීය සංතෘප්ත ද්‍රාවණයකට NaB(s) නැමැති ප්‍රබල විද්‍යුත් විච්ඡේදකයක ස්වල්ප ප්‍රමාණයක් එකතු කරන ලදී. A²⁺(aq) වල සාන්ද්‍රණය වැඩිවේ ද, අඩුවේ ද, යන වග හේතු දක්වමින් පුරෝකථනය කරන්න.

.....
.....
.....

(ලකුණු 60 යි)

(b) ජලීය ද්‍රාවණයකදී ප්‍රොපනොයික් අම්ලය(C₂H₅COOH) පහත දැක්වෙන ආකාරයට අයනීකරණය වේ.
C₂H₅COOH(aq) + H₂O(l) ⇌ C₂H₅COO⁻(aq) + H₃O⁺(aq)
25⁰C දී K_a (ප්‍රොපනොයික් අම්ලය) = 1.0 × 10⁻⁵ වේ.


(i) 25⁰C දී ඉහත ප්‍රතික්‍රියාවේ සමතුලිතතා නියතය සඳහා ප්‍රකාශනයක් ලියා දක්වන්න.

.....
.....

(ii) 25⁰C දී C₂H₅COOH වලින් 0.74cm³ ආසුනු ජලයේ ද්‍රවණය කිරීමෙන් C₂H₅COOH හි 100.0 cm³ ක ජලීය ද්‍රාවණයක් සාදා ගන්නා ලදී. 25⁰C දී මෙම ද්‍රාවණයේ pH අගය ගණනය කරන්න.

(C = 12; O = 16; H = 1; C₂H₅COOH වල ඝනත්වය 1.0 g cm⁻³ ලෙස සලකන්න.)

(ලකුණු 40 යි)



4.

(a) **A, B, C** සහ **D** යනු අණුක සූත්‍රය C_6H_{10} සහිත ව්‍යුහ සමාවයවික වේ. මේවායින් එකක්වත් ප්‍රකාශ සමාවයවිකතාවය නොපෙන්වයි. **A, B, C** සහ **D** යන සමාවයවික හතරම, $HgSO_4$ /තනුක H_2SO_4 සමග පිරියම් කළවිට ලබාදෙන එල 2,4-ඩයිනයිට්‍රෝෆෙනිල්හයිඩ්‍රජීන් (2,4-DNP) සමග ප්‍රතික්‍රියා කර වර්ණවත් අවක්ෂේප ලබා දෙයි.

ඇමෝනියාක AgNO₃ සමග **A** පමණක් අවක්ෂේපයක් ලබා දෙයි. **A** සඳහා එක් ස්ථාන සමාවයවිකයක් පමණක් ඇති අතර, එය **B** වේ. **B** යනු **C** හි දාම සමාවයවිකයක් වේ. **C**, $HgSO_4$ / තනුක H_2SO_4 සමග ප්‍රතික්‍රියා කර **E** සහ **F** එල දෙක ලබා දෙයි. **D**, $HgSO_4$ / තනුක H_2SO_4 සමග ප්‍රතික්‍රියා කර, එක් එලයක් පමණක් ලබාදෙන අතර, එය **E** වේ.

(i) **A, B, C, D, E** සහ **F** වල ව්‍යුහයන් පහත දී ඇති කොටු තුළ අඳින්න.


A	B	C
D	E	F

(ii) H_2 / Pd- BaSO₄ / ක්විනෝලීන් සමග **A, B, C** සහ **D** සංයෝග වෙන වෙනම ප්‍රතික්‍රියා කළවිට, කුමන සංයෝගය පාරත්‍රිමාන සමාවයවිකතාවය නොපෙන්වන එලයක් ලබාදෙන්නේ ද?

(iii) **A** වැඩිපුර HBr සමග ප්‍රතික්‍රියා කර ලබාදෙන **G** එලයේ ව්‍යුහය පහත දී ඇති කොටුව තුළ අඳින්න.

G

(iv) **E** පහත දී ඇති ප්‍රතික්‍රියාවලදී ලබාදෙන **X** සහ **Y** එලවල ව්‍යුහ අදාළ කොටු තුළ අඳින්න.





X සහ Y එකිනෙකින් වෙන් කර හඳුනාගැනීමට පරීක්ෂාවක් නම් කරන්න.

.....

(ලකුණු 60 යි)

(b)

(i) දී ඇති කොටු තුළ K, L සහ M සංයෝගවල ව්‍යුහ ඇඳීමෙන් සහ P, Q සහ R ප්‍රතිකාරක / උත්ප්‍රේරක දෙමින් පහත දී ඇති ප්‍රතික්‍රියා අනුක්‍රම තුන සම්පූර්ණ කරන්න.





P



K


අනුක්‍රමය 2 :





L



Q



M



R


(ලකුණු 30 යි)

(ii) ප්‍රතික්‍රියා I - VI අතුරෙන් තෝරාගනිමින් පහත දක්වා ඇති එක් එක් ප්‍රතික්‍රියා වර්ගය සඳහා එක් (01) නිදසුනක් බැගින් දෙන්න.

නියුක්ලියෝෆිලික ආකලනය


නියුක්ලියෝෆිලික ආදේශය

(ලකුණු 10 යි)



100

බන්ධනයෙහි බන්ධන එන්තැල්පිය ගණනය කරන්න.




- (vi) වායුමය XY_2Z_2 වෙනුවට ද්‍රව XY_2Z_2 භාවිත කළේ නම්, එවිට $XY_2Z_2(l) \rightarrow XY_2(g) + Z_2(g)$ ප්‍රතික්‍රියාව සඳහා ලැබෙන ΔH හි අගය ඉහත (ii) හි ලබාගත් ΔH හි අගයට සමාන ද, නැතහොත් වඩා විශාල ද හෝ කුඩා ද යන වග හේතු දක්වමින් පහදන්න.

(ලකුණු 75 යි)

6.

(a) දී ඇති T උෂ්ණත්වයේදී සංවෘත බදුනක් තුළ සිදුවන පහත දැක්වා ඇති ප්‍රතික්‍රියාව සලකන්න.



- (i) ප්‍රතික්‍රියාවේ දැක්වා ඇති එක් එක් සංයෝගයට අදාළව ප්‍රතික්‍රියාවේ ශීඝ්‍රතාව සඳහා ප්‍රකාශන තුනක් ලියන්න.
- (ii) මෙම ප්‍රතික්‍රියාව, T උෂ්ණත්වයේදී, $N_2O_5(g)$ හි 0.1 mol dm^{-3} ආරම්භක සාන්ද්‍රණයක් සහිතව සිදු කරන ලදී. 400 s කාලයට පසුව ආරම්භක ප්‍රමාණයෙන් 40% ක් විශෝජනය වී ඇති බව සොයාගන්නා ලදී.
 - I. මෙම කාල පරාසයේදී $N_2O_5(g)$ විශෝජනය වීමේ සාමාන්‍ය ශීඝ්‍රතාව (average rate of decomposition) ගණනය කරන්න.
 - II. $NO_2(g)$ සහ $O_2(g)$ සෑදෙන සාමාන්‍ය ශීඝ්‍රතාවයන් (average rates of formation) ගණනය කරන්න.
- (iii) වෙනත් පරීක්ෂණයකදී මෙම ප්‍රතික්‍රියාව සඳහා 300 K දී ආරම්භක ශීඝ්‍රතා ද මනින ලද අතර, එහි ප්‍රතිඵල පහත දැක්වා ඇත.

$[N_2O_5(g)] / \text{mol dm}^{-3}$	0.01	0.02	0.03
ආරම්භක ශීඝ්‍රතාව / $\text{mol dm}^{-3} \text{ s}^{-1}$	6.930×10^{-5}	1.386×10^{-4}	2.079×10^{-4}

300K දී ප්‍රතික්‍රියාව සඳහා ශීඝ්‍රතා ප්‍රකාශනය ව්‍යුත්පන්න කරන්න.

- (iv) වෙනත් පරීක්ෂණයක් 300 K දී $N_2O_5(g)$ හි 0.64 mol dm^{-3} ආරම්භක සාන්ද්‍රණයක් සහිතව සිදු කරන ලදී. 500 s කාලයකට පසුව ඉතිරි වී ඇති $N_2O_5(g)$ සාන්ද්‍රණය $2.0 \times 10^{-2} \text{ mol dm}^{-3}$ බව සොයාගන්නා ලදී.
 - I. 300 K දී ප්‍රතික්‍රියාවේ අර්ධ - ජීව කාලය ($t^{1/2}$) ගණනය කරන්න.
 - II. 300 K දී ප්‍රතික්‍රියාවේ ශීඝ්‍රතා නියතය ගණනය කරන්න.
- (v) මෙම ප්‍රතික්‍රියාව පහත සඳහන් මූලික පියවර සහිත යන්ත්‍රණයක් හරහා සිදුවේ.
 - පියවර 1 : $N_2O_5(g) \rightleftharpoons NO_3(g) + NO_2(g)$: වේගවත්
 - පියවර 2 : $NO_3(g) + NO_2(g) \rightarrow 2NO_2(g) + O_2(g)$: සෙමින්
 - පියවර 3 : $N_2O_5(g) + O(g) \rightarrow 2NO_2(g) + O_2(g)$: වේගවත්
 ඉහත යන්ත්‍රණය ප්‍රතික්‍රියාවෙහි වේග නියමයට අනුකූල වන බව පෙන්වන්න.

(ලකුණු 80 යි)

(b) T උෂ්ණත්වයේදී A සහ B නමැති ද්‍රව දෙකක් රේඛනීය කළ සංචාන බදුනක් තුළ මිශ්‍ර කිරීමෙන් පරිපූර්ණ ද්‍රවයෙහි ද්‍රව මිශ්‍රණයක් සාදන ලදී. T උෂ්ණත්වයේදී සමතුලිතතාවයට එළඹී පසු වාෂ්ප කලාපයෙහි A සහ B හි ආංශික වාෂ්ප පීඩන පිළිවෙළින් P_A සහ P_B වේ. T උෂ්ණත්වයේදී A සහ B හි සංතෘප්ත වාෂ්ප පීඩන පිළිවෙළින් P_A° සහ P_B° වේ. ද්‍රාවණය තුළ A සහ B හි මවුලභාග පිළිවෙළින් X_A සහ X_B වේ.

(i) $P_A = P_A^\circ X_A$ බව පෙන්වන්න.

(සමතුලිත අවස්ථාවේදී වාෂ්පීකරණයේ හා සනීභවනයේ ශීඝ්‍රතාවයන් සමාන බව සලකන්න.)

(ii) 300 K දී ඉහත පද්ධතියේ මුළු පීඩනය 5.0×10^4 Pa වේ. 300 K හිදී සංශුද්ධ A සහ B හි සංතෘප්ත වාෂ්ප පීඩන පිළිවෙළින් 7.0×10^4 Pa හා 3.0×10^4 Pa වේ.

I. සමතුලිත මිශ්‍රණයෙහි ද්‍රව කලාපයේ ඇති A හි මවුලභාගය ගණනය කරන්න.

II. සමතුලිත මිශ්‍රණයෙහිදී A හි වාෂ්ප පීඩනය ගණනය කරන්න.

(ලකුණු 70 යි)

7.

(a)

(i) විද්‍යුත් විච්ඡේද හා ගැල්වානී කෝෂවල ගුණ සංසන්දනය කිරීම සඳහා පහත වගුව පිටපත් කර දී ඇති පද යොදා සම්පූර්ණ කරන්න.

පද : ඇනෝඩය, කැතෝඩය, ධන, සෘණ, ස්වයංසිද්ධ, ස්වයංසිද්ධ නොවන


		විද්‍යුත් විච්ඡේද කෝෂය	ගැල්වානී කෝෂය
A.	ඔක්සිකරණ අර්ධ ප්‍රතික්‍රියාව සිදු වන්නේ		
B.	ඔක්සිහරණ අර්ධ ප්‍රතික්‍රියාව සිදුවන්නේ		
C.	E_{cell}° හි ලකුණ		
D.	ඉලෙක්ට්‍රෝන ගලා යන්නේ සිට සිට දක්වා දක්වා
E.	කෝෂ ප්‍රතික්‍රියාවෙහි ස්වයංසිද්ධතාවය		

(ii) පහත දැක්වෙන පරිදි 300K දී Zn(s) ඇනෝඩයක්, භාස්මික ජලීය විද්‍යුත් විච්ඡේදායක් හා වාතයේ ඇති $O_2(g)$ වායුව ලබාගැනීමට උපකාරී වන සවිවර Pt කැතෝඩයක් භාවිතයෙන් විද්‍යුත් රසායනික කෝෂයක් ගොඩනගන ලදී. කෝෂය ක්‍රියාත්මක වන විට ZnO(s) සෑදේ.

$$E_{\text{ZnO(s)}|\text{Zn(s)}|\text{OH}^-(\text{aq})}^0 = -1.31 \text{ V සහ } E_{\text{O}_2(\text{g})|\text{OH}^-(\text{aq})}^0 = +0.34 \text{ V}$$

$$\text{Zn} = 65 \text{ g mol}^{-1}, \text{ O} = 16 \text{ g mol}^{-1} \text{ සහ}$$


$$1 \text{ F} = 96,500 \text{ C බව දී ඇත.}$$



- I. ඇනෝඩය හා කැතෝඩය මත සිදුවන අර්ධ ප්‍රතික්‍රියා ලියා දක්වන්න.
- II. සම්පූර්ණ කෝෂ ප්‍රතික්‍රියාව ලියා දක්වන්න.
- III. 300 K දී කෝෂයේ විභවය E_{cell}° ගණනය කරන්න.
- IV. ඉලෙක්ට්‍රෝඩ අතර $\text{OH}^{-}(\text{aq})$ හි ගමන් මගෙහි දිශාව සඳහන් කරන්න.
- V. 300 K දී කෝෂය 800 s කාලයක් තුළ ක්‍රියාත්මක වනවිටදී $\text{O}_2(\text{g})$ 2 mol වැය වේ.
 - (A) කෝෂය හරහා ගමන් කරන ඉලෙක්ට්‍රෝන මවුල සංඛ්‍යාව ගණනය කරන්න.
 - (B) සෑදෙන $\text{ZnO}(\text{s})$ හි ස්කන්ධය ගණනය කරන්න.
 - (C) කෝෂය තුළින් ගමන් කරන ධාරාව ගණනය කරන්න.

(ලකුණු 75 යි)

(b) $\text{M}(\text{NO}_3)_n$ ලවණය ආසුනු ජලයේ ද්‍රවණය කළවිට **P** නම් වර්ණවත් සංකීර්ණ අයනය සෑදේ. **M**, 3d ගොනුවට අයත් ආන්තරික මූලද්‍රව්‍යයකි. **P** පහත දැක්වෙන ප්‍රතික්‍රියාවලට භාජනය වේ.



- T** සහ **U** මූලද්‍රව්‍ය හතරක් බැගින් අඩංගු සංගත සංයෝග වේ. **P**, **R**, සහ **S** සංකීර්ණ අයන වේ.
- (i) **M** ලෝහය හඳුනාගන්න. **P** සංකීර්ණ අයනයේ **M** වල ඔක්සිකරණ අවස්ථාව දෙන්න.
 - (ii) $\text{M}(\text{NO}_3)_n$ හි **n** වල අගය දෙන්න.
 - (iii) **P** සංකීර්ණ අයනයේ **M** වල සම්පූර්ණ ඉලෙක්ට්‍රෝනික වින්‍යාසය ලියන්න.
 - (iv) **P**, **Q**, **R**, **S**, **T** සහ **U** වල රසායනික සූත්‍ර ලියන්න.
 - (v) **P**, **R**, **S**, **T** සහ **U** වල IUPAC නම් ලියන්න.
 - (vi) **P** වල වර්ණය කුමක් ද?
 - (vii) පහත I හා II හිදී ඔබ බලාපොරොත්තු වන නිරීක්ෂණ මොනවා ද?
 - I. කාමර උෂ්ණත්වයේදී **P** අඩංගු ආම්ලික ද්‍රාවණයකට H_2S වායුව යැවූ විට
 - II. I න් ලැබෙන මිශ්‍රණයේ ද්‍රවණය වී ඇති H_2S ඉවත් කිරීමෙන් පසු තනුක HNO_3 සමඟ රත් කළ විට
 - (viii) ජලීය ද්‍රාවණයක පවතින M^{n+} වල සාන්ද්‍රණය නිර්ණය කිරීමට ක්‍රමවේදයක් පහත දැක්වෙන රසායනික ද්‍රව්‍ය උපයෝගී කරගනිමින්, තුලිත රසායනික සමීකරණ ආධාරයෙන් කෙටියෙන් විස්තර කරන්න.
 KI, $\text{Na}_2\text{S}_2\text{O}_3$ සහ පිෂ්ටය

(ලකුණු 75 යි)


C කොටස - රචනා

ප්‍රශ්න දෙකකට පමණක් පිළිතුරු සපයන්න. (එක් එක් ප්‍රශ්නයට ලකුණු 150 බැගින් ලැබේ.)

8.

(a) එකම කාබනික ආරම්භක සංයෝගය ලෙස $\text{CH}_3\text{CH}_2\text{CH}_2\text{OH}$ භාවිත කරමින් **G** සංයෝගය සංශ්ලේෂණය කිරීම සඳහා ප්‍රතික්‍රියා අනුක්‍රමයක් පහත දී ඇත.

A, B, C, D, E සහ **F** සංයෝගවල ව්‍යුහ ඇදීමෙන් සහ පියවර 1 – 7 සඳහා සුදුසු ප්‍රතිකාරක ලැයිස්තුවේ දී ඇති ඒවායින් පමණක් තෝරාගෙන ලිවීමෙන්, මෙම ප්‍රතික්‍රියා අනුක්‍රමය සම්පූර්ණ කරන්න.




ප්‍රතිකාරක ලැයිස්තුව

HBr, PBr₃, පිරිවිනියම්ක්ලෝරෝක්‍රෝමේට් (PCC), Mg / වියළි ඊතර්, KCN, සාන්ද්‍ර H₂SO₄, තනුක H₂SO₄

(ලකුණු 52 යි)

(ii) පහත දැක්වෙන ප්‍රතික්‍රියා දාමය සලකන්න. **G, H** සහ **K** සංයෝගවල ව්‍යුහ අඳින්න. **X, Y** සහ **Z** ප්‍රතිකාරක දෙන්න.




K, NaNO₂ / තනුක HCl සමග ප්‍රතික්‍රියා කළ විට බෙන්සිල් ඇල්කොහොල් $\left(\text{C}_6\text{H}_5\text{CH}_2\text{OH}\right)$ ලබා දෙන බව සලකන්න.

(ලකුණු 24 යි)


(b)

(i) පහත දැක්වෙන පරිවර්තනය තුනකට නොවැඩි පියවර සංඛ්‍යාවකින් සිදු කරන්නේ කෙසේදැයි පෙන්වන්න.



(ලකුණු 20 යි)

(ii) පහත ප්‍රතික්‍රියාව සලකන්න.



මෙම ප්‍රතික්‍රියාව සිදු කිරීම සඳහා අවශ්‍ය වන **P** සහ **Q** රසායනික ද්‍රව්‍යයන් හඳුනාගන්න. මෙම ප්‍රතික්‍රියාවේ යන්ත්‍රණය ලියන්න.

(ලකුණු 20 යි)

(c)


- (i) බෙන්සීන්වලට වඩා ෆීනෝල් ඉලෙක්ට්‍රෝෆිලික ආදේශ ප්‍රතික්‍රියාවලදී ප්‍රතික්‍රියාශීලී වන්නේ මන්දැයි ඒවායේ සම්ප්‍රයුක්ත දෙමුහුම් සලකමින් පැහැදිලි කරන්න.
- (ii) සුදුසු ප්‍රතික්‍රියාවක් අනුසාරයෙන් ෆීනෝල් සහ බෙන්සීන් අතර ඉහත (i) හි දක්වා ඇති ප්‍රතික්‍රියාශීලීතාවයේ වෙනස විදහා දක්වන්න.
- (iii) ඔබ ඉහත (ii) හි විස්තර කරන ලද ප්‍රතික්‍රියාවේ ඵලයේ/ඵලයන්හි ව්‍යුහය/ව්‍යුහ අඳින්න.

(ලකුණු 34 යි)

9.


(a)

(i) පහත දැක්වෙන ගැලීමේ සටහනේ දී ඇති A – Q දක්වා ඇති ද්‍රව්‍ය (substances) වල රසායනික සූත්‍ර ලියන්න. (සැ.යු. A – Q දක්වා ද්‍රව්‍ය හඳුනාගැනීම සඳහා රසායනික සමීකරණ සහ හේතු බලාපොරොත්තු නොවේ.) කොටුව (කඩ ඉරි) තුළ දැක්වෙන සංකේතවලින් ඝන, අවක්ෂේප, ද්‍රාවණ සහ වායු නිරූපණය වේ.



ඉඟිය;

E යනු ආවර්තිතා වගුවේ මුල් ආවර්ත දෙකට අයත් මූලද්‍රව්‍ය දෙකක් අඩංගු සංයෝගයකි.



- (ii) A වල සම්පූර්ණ ඉලෙක්ට්‍රෝනික වින්‍යාසය ලියන්න.
- (iii) D, F බවට පරිවර්තනය කිරීමේදී E හි කාර්යය සඳහන් කරන්න. සඳහන් කළ කාර්යය සඳහා අදාළ තුලිත රසායනික සමීකරණ දෙන්න.

(ලකුණු 75 යි)

(b) X සහයේ Cu_2S සහ CuS පමණක් අඩංගු වේ. X වල අඩංගු Cu_2S ප්‍රතිශතය නිර්ණය කිරීමට පහත දැක්වෙන ක්‍රියාපිළිවෙළ යොදාගන්නා ලදී.

ක්‍රියාපිළිවෙළ

X සහයෙහි 1.00 g කොටසක් තනුක H_2SO_4 මාධ්‍යයේදී $0.16 \text{ mol dm}^{-3} \text{ KMnO}_4$ 100.00 cm^3 මගින් පිරියම් කරන ලදී. මෙම ප්‍රතික්‍රියාව Mn^{2+} , Cu^{2+} සහ SO_4^{2-} එල ලෙස ලබා දුනි. ඉන්පසු මෙම ද්‍රාවණයේ ඇති වැඩිපුර $KMnO_4$ $0.15 \text{ mol dm}^{-3} \text{ Fe}^{2+}$ ද්‍රාවණයක් සමග අනුමාපනය කරන ලදී. අනුමාපනය සඳහා අවශ්‍ය වූ පරිමාව 35.00 cm^3 වෙයි.

- (i) ඉහත ක්‍රියාපිළිවෙළේදී සිදුවන ප්‍රතික්‍රියා සඳහා තුලිත අයනික සමීකරණ ලියන්න.
- (ii) ඉහත (i) හි පිළිතුරු පදනම් කරගෙන පහත දැක්වෙන ඒවායේ මවුල අනුපාතය නිර්ණය කරන්න.

- I. Cu_2S සහ $KMnO_4$
- II. CuS සහ $KMnO_4$
- III. Fe^{2+} සහ $KMnO_4$

(iii) X හි Cu_2S වල ප්‍රතිශතය බර අනුව ගණනය කරන්න. (Cu = 63.5, S = 32)

(ලකුණු 75 යි)

10.

(a) පහත සඳහන් ප්‍රශ්න ටයිටේනියම් ඩයොක්සයිඩ් (TiO_2) වල ගුණ සහ එහි නිෂ්පාදනය “ ක්ලෝරයිඩ් ක්‍රියාවලිය” මගින් සිදු කිරීම මත පදනම් වේ.

- (i) මෙම ක්‍රියාවලිය සඳහා භාවිතා වන අමුද්‍රව්‍යය නම් කරන්න.
- (ii) නිසි අවස්ථාවන්හි තුලිත රසායනික සමීකරණ භාවිත කරමින් TiO_2 නිෂ්පාදන ක්‍රියාවලිය කෙටියෙන් විස්තර කරන්න.
- (iii) TiO_2 වල ගුණ තුනක් සඳහන් කර, එක් එක් ගුණයට අදාළ භාවිතයක් බැගින් දෙන්න.
- (iv) ශ්‍රී ලංකාවේ TiO_2 නිෂ්පාදන කර්මාන්ත ශාලාවක් ස්ථාපිත කිරීමට ඔබ සලකා බලන්නේ නම්, සපුරාලිය යුතු අවශ්‍යතා තුනක් සඳහන් කරන්න.

ඉහත (ii) හි විස්තර කළ නිෂ්පාදන ක්‍රියාවලිය ගෝලීය උණුසුම් සඳහා දායකවන්නේ ද? ඔබේ පිළිතුර සාධාරණීකරණය කරන්න

(ලකුණු 50 යි)

(b) හරිතාගාර ආවරණයෙහි වෙනස් වීම හේතුකොටගෙන වර්තමානයේ පෘථිවිගෝලයේ උණුසුම් වීම කාර්මික විප්ලවයට පෙර පැවැති තත්වයට වඩා සැලකිය යුතු ලෙස වැඩි වී ඇත.

- (i) හරිතාගාර ආවරණය යනුවෙන් අදහස් වන්නේ කුමක්දැයි කෙටියෙන් පැහැදිලි කරන්න.
- (ii) පෘථිවිගෝලය උණුසුම් වීම නිසා සිදුවන ප්‍රධාන පාරිසරික ගැටලුව හඳුනාගන්න.

- (iii) ගෝලීය උණුසුම ඉහළ යාමට දායක වන ප්‍රධාන ස්වාභාවික වායුන් දෙකක් සඳහන් කරන්න.
- (iv) ඔබ(iii) හි සඳහන් කළ වායුන් දෙක පරිසරයට මුදාහැරීමට ක්ෂුද්‍ර පීචීන් දායක වන ආකාරය කෙටියෙන් පැහැදිලි කරන්න.
- (v) ඉහත (iii) හි සඳහන් කළ වායුවලට අමතරව ගෝලීය උණුසුම ඉහළ යාමට සෘජුවම දායක වන කෘතිම වාෂ්පශීලී සංයෝග කාණ්ඩ දෙකක් නම් කර, එක් කාණ්ඩයකින් එක් සංයෝගය බැගින් තෝරාගෙන ඒවායේ ව්‍යුහ අඳින්න.
- (vi) ඉහත (V) හි සඳහන් කළ සංයෝග කාණ්ඩ දෙක අතුරෙන් ඉහළ වායුගෝලයේ ඕසෝන් වියෝජනය උත්ප්‍රේරණයට දායක වන එක් සංයෝග කාණ්ඩයක් හඳුනාගන්න.
- (vii) කොවිඩ් - 19 අධිවසංගතය හේතුවෙන් කාර්මික කටයුතු අඩාල වීම නිසා බොහෝ රටවල ගෝලීය පාරිසරික ප්‍රශ්න තාවකාලිකව සමනය වී ඇත. ඔබ ඉගෙන ගත් ප්‍රධාන ගෝලීය පාරිසරික ප්‍රශ්න දෙකක් අනුසාරයෙන් මෙම ප්‍රකාශය සනාථ කරන්න.

(ලකුණු 50 යි)

(c) පහත සඳහන් ප්‍රශ්න දී ඇති බහුඅවයවක මත පදනම් වේ.

පොලිවයිනයිල් ක්ලෝරයිඩ් (PVC) , පොලිඑතිලීන් (PE), පොලිස්ටයිරීන් (PS) , බේක්ලයිට්, නයිලෝන් 6.6, පොලිඑතිලීන් ටෙරිප්තැලේට්, (PET), ගටා පර්වා(Gutta percha)

- (i) ඉහත සඳහන් බහුඅවයවක හතරක පුනරාවර්ති ඒකක අඳින්න.
- (ii) ඉහත සඳහන් බහුඅවයවක හත (7)
 - I. ස්වාභාවික හෝ කෘතිම බහුඅවයවක
 - II. ආකලන හෝ සංඝනන බහුඅවයවක
 ලෙස වර්ගීකරණය කරන්න.
- (iii) බේක්ලයිට් සෑදීමේදී භාවිත වන ඒක අවයවක දෙක නම් කරන්න.
- (iv) බහුඅවයවක ඒවායේ තාපජ ගුණ අනුව වර්ග දෙකකට බෙදිය හැක. එම වර්ග දෙක සඳහන් කරන්න. PVC සහ බේක්ලයිට් මින් කුමන වර්ගයන්ට අයත්දැයි ලියන්න.
- (v) ඉහත ලැයිස්තුවෙහි බහුඅවයවක තුනක් සඳහා භාවිත එක බැගින් සඳහන් කරන්න.

(ලකුණු 50 යි)

ආවර්තික වගුව

1	1 H																2 He	
2	3 Li	4 Be										5 B	6 C	7 N	8 O	9 F	10 Ne	
3	11 Na	12 Mg										13 Al	14 Si	15 P	16 S	17 Cl	18 Ar	
4	19 K	20 Ca	21 Sc	22 Ti	23 V	24 Cr	25 Mn	26 Fe	27 Co	28 Ni	29 Cu	30 Zn	31 Ga	32 Ge	33 As	34 Se	35 Br	36 Kr
5	37 Rb	38 Sr	39 Y	40 Zr	41 Nb	42 Mo	43 Tc	44 Ru	45 Rh	46 Pd	47 Ag	48 Cd	49 In	50 Sn	51 Sb	52 Te	53 I	54 Xe
6	55 Cs	56 Ba		72 Hf	73 Ta	74 W	75 Re	76 Os	77 Ir	78 Pt	79 Au	80 Hg	81 Tl	82 Pb	83 Bi	84 Po	85 At	86 Rn
7	87 Fr	88 Ra		104 Rf	105 Db	106 Sg	107 Bh	108 Hs	109 Mt	110 Ds	111 Rg	112 Cn	113 Uut	114 Uuq	115 Uup	116 Uuh	117 Uus	118 Uuo
				57 La	58 Ce	59 Pr	60 Nd	61 Pm	62 Sm	63 Eu	64 Gd	65 Tb	66 Dy	67 Ho	68 Er	69 Tm	70 Yb	71 Lu
				89 Ac	90 Th	91 Pa	92 U	93 Np	94 Pu	95 Am	96 Cm	97 Bk	98 Cf	99 Es	100 Fm	101 Md	102 No	103 Lr